
Shivarahasyavishayakathanam

ಶಿವರಹಸ್ಯವಿಷಯಕಥನಂ

Document Information



Text title : Shivarahasyavishayakathanam

File name : shivarahasyaviShayakathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 36 phalashravaNakathanam
| 1-44 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಶಿವರಹಸ್ಯವಿಷಯಕಥನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಸ್ಕಂದ ಉವಾಚ .

ಅನುಕ್ರಮಣಿಕಾಧ್ಯಾಯಮಂಶಾನಾಂ ಕಥನಂ ದ್ವಿಜಾಃ .
ತತ್ರ ತತ್ರ ಮಹೇಶಸ್ಯ ಕಥಾಽಽಖ್ಯಾನಮನುತ್ತಮಂ .. ೧..
ಮಹೇಶಾಂಶಃ ಪ್ರಥಮತೋ ನಾಮತಶ್ಚಾತ್ರ ವಿಶ್ರುತಃ .
ಜೈಗೀಷವ್ಯಪ್ರಸಾದಾರ್ಥಂ ಮಹಾದೇವಸ್ಯ ಚಾಗಮಃ .. ೨..
ಗಣಾನಾಂ ದೇವಸಂಘಾನಾಂ ಮಮ ಸಂವಾದಕೀರ್ತನಂ .
ಕೈಲಾಸವರ್ಣನಂ ಚೈವ ದ್ವಾರಗೋಪುರವರ್ಣನಂ .. ೩..
ಕೈಲಾಸೇಶ್ವರಪೂಜಾಯಾ ಲಿಂಗಾಧ್ಯಾಯಸ್ಯ ಕೀರ್ತನಂ .
ಕೈಲಾಸಸ್ಯ ತಪಶ್ಚರ್ಯಾ ಗಾಣಪತ್ಯಪ್ರಸಾದನಂ .. ೪..
ತನ್ಮಾಲಾ ವಸತಿಃ ಶಂಭೋರ್ಜಿಜ್ಞಾಸಾಸಮರಸತ್ತಮೇ .
ಜ್ಞಾನಾರ್ಥಕಥನಂ ಚೈವ ಆತ್ಮಲಿಂಗಸ್ಯ ಪೂಜನಂ .. ೫..
ಪ್ರಥಮೇಽಂಶೇ ಕಥಾಖ್ಯಾನಮುಕ್ತಂ ದೇವೈಶ್ಚ ಶಿವೇನ ಹಿ .
ಅಷ್ಟಶ್ಲೋಕಸಹಸ್ರೇಣ ಶಿವೇನೋಕ್ತೋಽಯಮದ್ಭುತಃ .. ೬..
ದ್ವಿತೀಯಾಂಶೋ ಭವೇನ್ನಾಮ್ನಾ ಕಥಿತಃ ಶ್ರೀಶಿವೇನ ಹಿ .
ದೇವ್ಯಾ ತಪಃಪ್ರಸಾದಂ ಚ ಮಣಿದ್ವೀಪೋಪವರ್ಣನಂ .. ೭..
ಚಿಂತಾಮಣಿಗೃಹಸ್ಯಾತ್ರವರ್ಣನಂ ಶ್ರೀಪುರಸ್ಕ ಚ .
ತಸ್ಮಾತ್ಕೈಲಾಸಗಮನಂ ಕಾಮಕಾಮೇಶ್ವರತ್ಮಕಂ .. ೮..
ವಿಗ್ರಹಂ ದೇವದೇವಸ್ಯ ಹಿಮಾಚಲಸಮಾಗಮಃ .
ಹಿಮಾಚಲಾಲೋಕನಂ ಚ ಕೈಲಾಸಸ್ಯ ಶಿವಸ್ಯ ತು .. ೯..
ದೇವ್ಯಾಶ್ಚ ಪ್ರೇಷಣಂ ತತ್ರ ಮನೋನ್ಮನ್ಯಾಃ ಸಮುದ್ಭವಃ .
ದುವಾಸಸೋ ಮಹಿಮ್ನಶ್ಚ ಕಥನಂ ತತ್ಪ್ರಸಾದನಂ .. ೧೦..
ದ್ವಿತೀಯೇಽಂಶೇ ಪ್ರಕಥಿತಂ ಮಹಾದೇವೇನ ತತ್ರ ಹಿ .
ಶ್ಲೋಕಾನಾಂ ತ್ರಿಸಹಸ್ರೇಣ ಗೌರ್ಯೈ ತತ್ರ ಮಹಾಮುನೇ .. ೧೧..
ತೃತೀಯೋ ಹರಸಂಜ್ಞೋಽತ್ರ ತ್ರಿಣೇತ್ರೇಣೈವ ಚಾಕಥಿ .

ಕೇದಾರದರ್ಶನಂ ತತ್ರ ವ್ಯಾಸಸ್ಯಾಪಿ ದ್ವಿಜೈಃ ಸಹ .. ೧೨..
 ಗಾಯತ್ರಾಸ್ತಪಸಃ ಸಿದ್ಧಿರ್ದೇವ್ಯಾನಯನಕೀರ್ತನಂ .
 ಗಣಾನಾಂ ಪ್ರೇಷಣಂ ಚೈವ ರುದ್ರಸ್ತವನಕೀರ್ತನಂ .. ೧೩..
 ವೇದಪಾದಸ್ತವಶ್ಚಾಪಿ ಚಮಕಪ್ರಾರ್ಥನಾ ತಥಾ .
 ತೀರ್ಥೇಶಚಂದನಸ್ಯಾಪಿ ಮಹಾತ್ಮ್ಯಂ ಮಾನಸಾರ್ಚನಂ .. ೧೪..
 ಶ್ರೀಶೈಲಕೀರ್ತನಂ ಚೈವ ಜನಕಸ್ಯ ಮುನೇಸ್ತಥಾ .
 ಸಂವಾದೋ ವೈ ರತ್ನನಿಧೇಃ ಪದ್ಮಾವತ್ಯಾ ಪ್ರಕೀರ್ತಿತಃ .. ೧೫..
 ಯಮಲೋಕಸ್ಯ ವೃತ್ತಾಂತಂ ನರ್ಮದಾಗಂಗಯೋರ್ವರಂ .
 ಭಸ್ಮರುದ್ರಾಕ್ಷಮಾಹಾತ್ಮ್ಯಂ ವ್ರತಸ್ಯ ಪರಿಕೀರ್ತನಂ .. ೧೬..
 ರಾಜ್ಞೋ ಯಮಸ್ಯ ಪುತ್ರೈಶ್ಚ ಶಿವಾರ್ಚನಕಥಾನಕಂ .
 ಶಿವದುಂಧಿಚರಿತ್ರಂ ಚ ಭಾಗದ್ವಯಮಿದಂ ದ್ವಿಜಾಃ .. ೧೭..
 ತ್ರಯಸ್ತಿಂಶತ್ಸಹಸ್ರೇಣ ಶ್ಲೋಕೈರಂಶಃ ಪ್ರಕೀರ್ತಿತಃ .
 ಚತುರ್ಥಃ ಶಿವಸಂಜ್ಞೋಽತ್ರ ಕಥಿತೋಽಸ್ತಿ ಶಿವೇನ ಹಿ .. ೧೮..
 ನಂದಿಭೃಂಗ್ಯುಪಮನ್ಯೂನಾಂ ಗಾಣಪತ್ಯಸ್ತುತಿಕ್ರಮಃ .
 ಚತುಃ ಸಹಸ್ರತಃ ಪ್ರೋಕ್ಷೋ ಹ್ಯಂಶೋ ಗೌರ್ಯೈ ಪಿನಾಕಿನಾ .. ೧೯..
 ಪಂಚಮೋ ಭರ್ಗಸಂಜ್ಞೋ ಹಿ ಲಿಂಗದ್ವಾದಶವರ್ಣನಂ .
 ವಾಮದೇವಸ್ತುತಿಶ್ಚೈವ ನಾಮಸಾಹಸ್ರಕೀರ್ತನಂ .. ೨೦..
 ಗಂಗದ್ವಾರಪ್ರಭಾಸಸ್ಯ ಪ್ರಭಾವಃ ಪುಷ್ಕರಸ್ಯ ಚ .
 ಷಟ್ಸಹಸ್ರೇಣ ಕಥಿತೋ ದೇವೈಃ ದೇವೇನ ಶಂಭುನಾ .. ೨೧..
 ಶಂಕರಾಖ್ಯಾಂಶಕಃ ಷಷ್ಠಃ ವ್ಯಾಸಸೂತ್ರಾದಿಕೀರ್ತನಂ .
 ಶ್ರುತಿಸಿದ್ಧಾಂತರಾದ್ಧಾಂತೋ ಜ್ಞಾನಯೋಗಪ್ರಕಾಶನಂ .. ೨೨..
 ನಿರ್ದಾಘಖುಭುಸಂವಾದೋಽವಿಮುಕ್ತಾನುವರ್ಣನಂ .
 ಪಂಚಸಾಹಸ್ರತಃ ಪ್ರೋಕ್ತಃ ಶಿವಾಯೈ ಶ್ರೀಶಿವೇನ ಹಿ .. ೨೩..
 ಉಗ್ರೋ ನಾಮ್ನಾ ಸಪ್ತಮಾಂಶಃ ಕಥಿತಃ ಶಿವಕಾಶಕೃತ್ .
 ಸಹಸ್ರನಾಮಕಥನಂ ವೈಷ್ಣವಂ ತು ಮಹಿಮ್ನಕಂ .. ೨೪..
 ಪುಷ್ಪದಂತಮಹಿಮ್ನಶ್ಚ ನಾಮ್ನಾಮಷ್ಟೋತ್ತರಂ ಶತಂ .
 ಶ್ರೀಮದ್ವಕ್ಷಿಣಕೈಲಾಸಶೋಣವೃದ್ಧಾಚಲಪ್ರಭೋಃ .. ೨೫..
 ಶ್ರೀಮದಭ್ರಸಭಾಯಾಶ್ಚ ಕಾಂಚೇಕುಂಭೇಶ್ವರಸ್ಯ ಚ .
 ಮಧ್ಯಾರ್ಜುನಪ್ರಭಾವಂ ಚ ಕೀರ್ತಿತಂ ತತ್ರ ವಿಸ್ತರಾತ್ .. ೨೬..
 ಚತುರ್ದಶ ಸಹಸ್ರೇಣ ಶ್ಲೋಕಾನಾಂ ತತ್ರ ಶಂಕರಃ .
 ಭೀಮಾಖ್ಯಾಯಾಷ್ಟಮಾಂಶೋಽತ್ರ ಕಥಿತಃ ಶಂಕರೇಣ ಹಿ .. ೨೭..
 ಕದ್ರೂಸುಪರ್ಣೀಸಂವಾದಃ ಕಾಶ್ಯಪಸ್ಯ ಪ್ರಸಾದನಂ .

ಅಮೃತಾಹರಣಂ ತತ್ರ ನಾಗಭೂಷತ್ವಮೀಶಿತುಃ .. ೨೮..
 ಪಾತಾಲಲಿಂಗಮಹಿಮಾ ಬಿಲ್ವೋತ್ಪತ್ತಿಃ ಪ್ರಕೀರ್ತಿತಾ .
 ಚತುಃ ಸಹಸ್ರತಃ ಶ್ಲೋಕೈಃ ಪ್ರೋಕ್ತೋ ದೇವೇನ ತತ್ರ ಹಿ .. ೨೯..
 ಸದಾಶಿವಾಖ್ಯೋ ನವಮಃ ಕಲಿಧರ್ಮಪ್ರಬೋಧಕಃ .
 ಭೂತಭವ್ಯಾದಿಭಕ್ತಾನಾಂ ಸುಚರಿತ್ರಕಥಾಶ್ರಯಃ .. ೩೦..
 ಸಹಸ್ರಸಪ್ತಶ್ಲೋಕೇನ ಸೋಂಶಃ ಪ್ರೋಕ್ತಃ ಶಿವೇನ ಹಿ .
 ಈಶ್ವರಾಖ್ಯೋಽತ್ರ ದಶಮಃ ಭಸ್ಮರುದ್ರಾಕ್ಷಧಾರಣಾತ್ .. ೩೧..
 ರುದ್ರಪಂಚಾಕ್ಷರಸ್ಯಾಪಿ ಶಿವಲಿಂಗಮಹೋದಯಃ .
 ಶಿವಧರ್ಮಪ್ರಶಂಸಾರ್ಥಾಃ ಶಿವಭಕ್ತಾರ್ಚನೇ ಫಲಂ .. ೩೨..
 ಅಷ್ಟಶ್ಲೋಕಸಹಸ್ರೇಣ ಕಥಿತೋಽಸ್ಮಿ ಪಿನಾಕಿನಾ .
 ಏಕಾದಶೋ ಮಹಾದೇವಃ ಪ್ರೋಕ್ತೋಽಯಂ ನಾಮತೋ ಮುನೇ .. ೩೩..
 ಆಭಿಷೇಚನಿಕಾನಾಂ ತು ಕಾಲಂ ಪುಷ್ಪೇಷು ವೈ ಫಲಂ .
 ಮಾಸಿ ಮಾಸ್ಯರ್ಚನಸ್ಯಾಪಿ ಸೋಮವಾರಾಷ್ಟಮೀಷು ಚ .. ೩೪..
 ಪ್ರದೋಷೇ ಚ ಚತುರ್ದಶ್ಯಾಂ ಪೂಜನೇ ಚ ಫಲಂ ದ್ವಿಜ .
 ಷಟ್ಪಂಚಾಶದ್ದೇಶಮಧ್ಯಸ್ಥಶಿವಕ್ಷೇತ್ರಾನುಕೀರ್ತನಂ .. ೩೫..
 ಷಟ್ಸಹಸ್ರೇಣ ಕಥಿತಃ ಶ್ಲೋಕೈರತ್ರ ಶಿವೇನ ಹಿ .
 ಈಶಾಖ್ಯೋ ದ್ವಾದಶಾಂಶೋಽಯಂ ಯತ್ರ ದಕ್ಷವಿನಾಶನಂ .. ೩೬..
 ಉದ್ವಾಹಶ್ಚ ತಥಾ ಶಂಭೋಃ ಸ್ಕಂದೋತ್ಪತ್ಯಸುರಾರ್ದನಂ .
 ಸ್ಕಂದಸ್ಯ ಚ ಶಿವಸ್ಯೈವ ನಾಮಸಾಹಸ್ರಕೀರ್ತನಂ .. ೩೭..
 ರುದ್ರಸ್ತುತಿವೇದಪಾದಜಯಸ್ತುತ್ಯುಪವರ್ಣನಂ .
 ಅವಿಮುಕ್ತಪ್ರವೇಶಂ ಚ ಜೈಗೀಷವ್ಯಸ್ಯ ಸತ್ತಮಾಃ .. ೩೮..
 ಅನುಕ್ರಮೇಣ ಕಥನಂ ಶ್ರವಣೇ ಮಹಿಮಾಽಸ್ಯ ಹಿ .
 ತಥಾ ಪಂಚಸಹಸ್ರೇಣ ಶ್ಲೋಕೈರೇಷ ಶಿವೋದಿತಃ .. ೩೯..
 ಶಿವಸ್ಯೈವಂ ರಹಸ್ಯಾರ್ಥರತ್ನಾಕರಮಿದಂ ಮುನೇ .
 ಪ್ರಥಮಃ ಷಾಷ್ಟಿಕೋಽಧ್ಯಾಯೋ ದ್ವಿತೀಯಸ್ತಿಸಂಶತಾಕೃತಃ .. ೪೦..
 ತೃತೀಯಸ್ತಿಸಂಶತಂ ಮಾನೇ ತ್ರಿಧಾಭೂತೋಽಯಮುತ್ತಮಃ .
 ಚತುರ್ಥಃ ಪಂಚತ್ರಿಸಂಶತ್ ಚತ್ವಾರಿಸಂಶತ್ ಪಂಚಮಃ .. ೪೧..
 ಷಷ್ಠಃ ಪಂಚಾಶತಾ ಪ್ರೋಕ್ತಃ ಸಪ್ತಮಃ ಪಂಚವಿಂಶತಿಃ .
 ಶಿವಸ್ಥಾನಾನುಕಥನಃ ಸಪ್ತಮೋ ದ್ವಿಸಂಶತಾತ್ಮಕಃ .. ೪೨..
 ಅಷ್ಟಮಸ್ತಿಸಂಶದಧ್ಯಾಯಃ ಷಷ್ಠಷ್ಟಿನವಮೇ ದ್ವಿಜ .
 ದಶಮಸ್ತಿಸಂಶತಂ ಪ್ರೋಕ್ತೋ ಮುನೇ ಏಕಾದಶೋಽಪಿ ಹಿ .. ೪೩..
 ಪಂಚಾಶದ್ ದ್ವಾದಶಾಂಶೋಽತ್ರ ಹೃದ್ಯಾಯಾಃ ಪರಿಕೀರ್ತಿತಾಃ .. ೪೪..

.. ಇತಿ ಶಿವರಹಸ್ಯಾಂತರ್ಗತೇ ಶಿವರಹಸ್ಯವಿಷಯಕಥನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ೩೬ ಫಲಶ್ರುವಣಕಥನಂ . ೧-೪೪

..

- .. shrIshivarahasyam . IshAkhyah dvAdashamAMshaH . 36 phalashravaNakathanam . 1-44 ..

Notes:

Skanda ಸ್ತಂಧ details to Jaigīṣavya ಜೈಗೀಷವ್ಯ about the contents of the Twelve Sections

- Dvādaśāṁśāḥ ದ್ವಾದಶಾಂಶಾಃ of The ŚivaRahasyam ಶಿವರಹಸ್ಯಂ that are named sequentially as Māheśāḥ/Māheshvaraḥ ಮಾಹೇಶಃ/ಮಾಹೇಶ್ವರಃ, Bhavaḥ ಭವಃ, Haraḥ ಹರಃ, Śivaḥ ಶಿವಃ, Bhargaḥ ಭರ್ಗಃ, Śaṅkaraḥ ಶಂಕರಃ, Ugraḥ ಉಗ್ರಃ, Bhīmaḥ ಭೀಮಃ, Sadāśivaḥ ಸದಾಶಿವಃ, Īśvara ಈಶ್ವರ, Mahādevaḥ ಮಹಾದೇವಃ and Īśaḥ ಈಶಃ.

The number of Chapters in each Aṁśa ಅಂಶ has been mentioned too, some of which differ from those found in the referenced source publication.

A description of the contents of the Twelve Sections - Dvādaśāṁśāḥ ದ್ವಾದಶಾಂಶಾಃ of The ŚivaRahasyam ಶಿವರಹಸ್ಯಂ given in the beginning of the Prathamāṁśāḥ ಪ್ರಥಮಾಂಶಃ can be accessed from one of the links below.

Proofread by Ruma Dewan

——
Shivarahasyavishayakathanam

pdf was typeset on December 28, 2024

——

Please send corrections to sanskrit@cheerful.com

